
सूचना 

पहले "स्तुति-चान्द्रिका” के साथ श्रीब्रह्मविद्या को 
छापने का कोई विचार नहीं था। स्वुति-चन्द्रिका' 
का प्ूफ-संशोधन करते समय; कई सज्जनों की प्रार्थना 
पर, ऐसा उचित समझा गया। फलतः श्रीब्रह्मविद्या को 
'स्तुति-चान्द्रिका” के साथ ही प्रकाशित किया जाता 
है। यही कारण है कि प्राक्कथन में इसका उल्लेख 
नहीं हुआ है। 


© सर्वाधिकार सुरक्षित है। 


Fah ; 
पैरामाउण्ट प्रिंटोग्राफिक्स, । अन्सारी रोड, नई दिल्ली - 2 

FOREWORD 


My heart overflows with immeasurable joy and infinite love 
and my head bows down in profound reverence to that 
Parama Sivain whose glory our learned Swami Jiis presenting 
this sweet collection of some of the excellent outpourings of 
the Shaiva-Advaita-Vadins of yore, whose rich contributions 
form the bulk of Kashmir Shaivism. 


The author, Shri Swami Ishwar Swaroop Ji, as most of his 
disciples like to call him, hardly needs any introduction to 
Sanskrit lovers. It was as early as in the year |933 that he 
brought out, for the first time, a magnificent edition of 
Shrimad Bhagwat Gita with acommentary by Shri Abhinava 
Gupta Acharya. That unique book had such an overwhelming 
response from high ranking Sanskrit scholars and the general 
public that later in the year 943, on constant persuasion of 
his devotees, Shri Swami Jihad to bring out the first edition 
of 'Samb-Panchashika' with the text and translation in Hindi. 
Itis here that we find convincing proof of the intellectual and 
spiritual attainments of Shri Swami Ji. 


I feel, however, incompetent to estimate the greatness of this 
highly dynamic Yogi and a powerful thinker, residing in a 
silent solitary Ashram on the mountain top of Ishabar, seven 
miles away from the capital of Kashmir. I have, like many 
others, found in him some indefinable conspicious power 
which invariably consecrates anyone who comes in the 
vicinity of this great and magnetic personality. With all this 
as the background, I feel convinced that the reader stands to 
benefit immensely from the publication of Stuti-Chandrika, 
in its present form. 

In this Stuti-Chandrika Swami Ji has very successfully 
achieved a variety of objects. In the first place he endeavours, 
through a masterly exposition of the thought-elevating 
meanings of these verses, to implant the seed of aspiration 
(शुभ इच्छा), to augment the Godward push and finally to bring 
the psychic being of an individual aspirant in closer touch 
with the Divine Truth, which is generally hidden in man by 
his mind, the vital being and physical nature. Prayer has 
undoubtedly that efficacy. Secondly, inthe frequent footnotes, 
we get revealing glimpses of the fundamentals and the 
history of Shaivism. Thirdly, the mere recitation of these 
sacred mantrams leads one to the higher regions of thought. 
Any attempt at concentration on theirembodied meanings is 
bound to have the miraculous effect of focussing one's 
scattered consciousness and arousing in him greater interest 
in other thought-provoking aspects of the underlying 
principles of this type of ancient Monism. 


S.P. Dhar 


New Delhi 
3Ist May, 952 

प्राकक थन 


भगवान्‌ शङ्कर के अनन्य भक्तों की इस पुस्तिका के रूप में सेवा करने 
का-सौभाग्य मुझे आज प्राप्त हुआ है। उन भक्तों के रससिक्त काव्यामृत को पान 
करने का सुअवसर ईश्वर के शक्तिपात के द्वारा ही यदा-कदा प्राप्त होता है। 
स्वनामधन्य उन शैवी आचार्यों के इने-गिने श्लोकों का भाषानुवाद करने से न 
केवल मेरी आत्मा ही हर्षित होगी, अपितु इन श्लोकों का प्रतिदिन पाठ करने 
से जनता का अन्तःकरणवर्ग भी शनैः शनेः निर्मल बनने का प्रयास करेगा! 

यद्यपि भगवान्‌ शङ्कर का गुणानुवाद स्वयं शारदा देवी तथा सहस्त्र मुख 
वाले शेषनाग जी भी करने में असमर्थ हैं, तथापि अपनी-अपनी प्रतिभा एवं 
भक्ति के अनुसार कई आचायों ने अनेकानेक स्तुतियों के द्वारा भगवान्‌ शिव 
को प्रसन्न बनाने का प्रयास किया है, तथा इसी व्याज से अपना और मनुष्यमात्र 
का उपकार भी किया है। 

यह तो मानी हुई बात है कि काशमीर-मण्डल में अनादि-काल से भगवान्‌ 
शङ्कर के उपासको की गणना प्रचुर मात्रा में रही है। इसी भू-स्वर्ग में उन 
आचार्यो ने अनेक सद्ग्रन्थों की रचना की है-जो “शैव-साहित्य” के नाम से 
प्रसिद्ध बने हैं। इन ग्रन्थों का अवलोकन करने पर भारत क्या, सभी 
पाश्चात्यदेशवासी भी मन्त्रमुग्ध तथा आश्चर्यान्वित बन कर उन आचार्यो के 
मस्तिष्क एवं ज्ञान की भूरि-भूरि प्रशंसा करते हैं। 

किन्तु, शोक से कहना पड़ता है कि इन रहस्यमय शैवी ग्रन्थों का 
अवलोकन पाश्चात्यदेशवासी जिस उत्साह और परिश्रम से करने का प्रयत्न 
करने लगे हैं, उस उद्योग से अभी भारत-जनता पूर्णतया अनभिज्ञ है। वास्तव 
में, इन ग्रन्थों का प्रचार भारत में अति अल्प मात्रा में हो पाया है। संभवतः 
इसके मुख्य चुने हुए कारण यह ही हो सकते हैं कि भारत की मूर्धा बनी हुई 
काश्मीर नगरी, पर्वतावलियों से चारों ओर घिरी रहने के कारण, अन्याय देशों 
से दूर तथा विलग रह कर अपनी संस्कृति और साहित्य को अपने तक ही 
सीमित रख सकी है। दूसरा हेतु यह कि यहाँ के विद्व्जनों की भाषा या तो 
संस्कृत रही है अथवा काश्मीरी; इन दोनों भाषाओं के अतिरिक्त वे अन्य 
भाषाओं को न तो जानते ही थे और न जानने के इच्छुक ही थे। अपने शिष्यों 
को पढ़ाने के समय वे अपनी देशभाषा काश्मीरी को ही माध्यम बनाते थे, तथा 


अपनी पुस्तकों को वे “शारदा लिपि” में लिखा करते थे। ऐसी अवस्था में 
भिन्न-भिन्न भाषाओं में इन ग्रन्थों का अनुवाद होना नितांत असंभव था। इसके 
अतिरिक्त प्रायः यहाँ के सभी विद्वान्‌ बहिर्मुख-वृत्ति को 'फोक' की भांति त्याग 
कर अन्तर्मुख अवस्था को प्राप्त करना ही परम लक्ष्य मानते थे। इन्हीं कारणों 
के फलस्वरूप यहाँ का साहित्य यहाँ के निवासियों की ही “निधि! बन कर 
रहा है। 
` अस्तु, शैव सिद्धान्त के संस्थापक पूर्व आचार्यों के ग्रन्थों में से कतिपय 

भक्तिरसपूर्ण श्लोकों को एकत्रित करके इस 'स्तुति-चन्द्रिका' नामक पुस्तिका 
की रचना की गई है। जनता के हाथों में इस प्रस्तुत पुस्तिका को पहुँचाने का 
सौभाग्य मेरे कई प्रेमी जनों पर ही निर्भर है; उनकी सत्-प्रेरणा से विवश बन 
कर मुझे उनके हितार्थ यह सुप्रयास करना पड़ा। 'स्तुति-चन्द्रिका' को प्रकाशित 
करने का बीड़ा भी इन महानुभावो ने अपने कंधों पर लिया है, अतः इस 
शुभ-कार्य के उपलक्ष्य में मैं उन्हें हार्दिक आशीर्वाद देता हूँ। 

इसके साथ ही इस पुस्तिका को बनाने में मेरी दो शिष्याओं ने अपनी 
सरल बुद्धि के अनुसार किसी-किसी स्थान पर अपना सुपरामर्श देकर मुझे 
प्रसन्न किया है, अतः उन्हें भी मैं हदय से आशीष देता हूँ। 

पाठकों की सुविधा के लिये, जहाँ तक हो सका है, इन स्तुत्यात्मक 
एलोकों का सरल हिन्दी में अर्थ अन्वय सहित करने का प्रयत्न किया गया है। 
अन्वय समझाने के लिये कुछ ऐसे शब्दों का कहीं-कहीं समावेश किया गया 
है जो मूल श्लोक में नहीं हैं। ऐसे शब्दों को कोष्ठकों के बीच में रखा गया है। 
संस्कृत के विद्यार्थियों को सबसे बड़ी कठिनाई अन्वय समझाने में होती है, 
अतः सामान्य योग्यता के पाठकों को इससे बड़ी सुगमता होगी। इसके अतिरिक्त 
किसी-किसी आवश्यक स्थान पर श्लोकों का भाव विस्तृत रूप से समझाने 
के लिये नीचे पाद-टिप्पणियाँ दी गई हैं। इन पदों के आगे भिन्न-भिन्न प्रकार के 
चिह्न भी चिह्नित कर दिये गये हैं। 

अन्त में मैं यही Hem कि यदि पाठक-महोदय इस स्तोत्र के पढ़ने से 
अपनी मानसिक शांति किसी भी अंश में प्राप्त करेंगे तो मैं अपने आपको 
सफलमनोरथ तथा कृतार्थ समझूंगा। 
ईश्वर-आश्रम, ईश्वर-पर्वत शिवभक्तानुचर 
गुप्तगंगा, श्रीनगर। लक्ष्यण 
१५ मई १९५२ । 

प्रकाश प्राप्ति में सजग si 
महताब की किरण 


वर्ष इकत्तर पूर्व धरा था वेष सुचारु अपूर्व धर्म का। 
सदगुरु दिखते सौम्यभाव में गीता ज्ञान नव देने जग में।। 

इस संस्करण के विषय में 
@ 


यह प्रसन्नता का विषय है कि भक्तजनों के विशेष अनुरोध पर “स्तुति 
चन्द्रिका” के अमूल्य श्लोकों को साधकों के रसास्वादन के लिए पुनः प्रकाशित 
किया जा रहा है। हमारे ईश्वर-आश्रम परिवार के साथ-साथ सभी विद्वतूजन 
इस पुस्तिका के नाम के साथ विशेष रूप से जुड़े हुए हैं क्योंकि स्वनामधन्य 
सद्गुरु ईश्वरस्वरूप स्वामी लक्ष्मणजी महाराज ने बावन वर्ष पूर्व यह स्तोत्र- 
पुस्तिका अपने प्रेमियों व भक्तों के आध्यात्मिक उद्धार के लिए प्रकाशित को 
थी। कश्मीर शैव दर्शन उपवन के सुगन्धित व रमणीय पुष्पों को चुन-चुनकर 
सद्गुरु महाराज ने एक ऐसा आकर्षक उद्यान इस पुस्तिका के रूप में संवारा 
था कि काल की लम्बी सीमा इसकी महक और सौंदर्य को घटाने में सफल न 
हो सकी। मालिनी के कुछेक पिछले अंकों में इस पुस्तिका के क्रमबद्ध प्रकाशन 
का अभिप्राय भी इतना ही था कि अधिक से अधिक संख्या में पाठक इस 
पुस्तिका के महत्त्व को समझें और हमारे सद्गुरु महाराज की अपने शिष्यवर्ग 
की आत्मिक उद्धार भावना की जागरूकता का भी परिचय प्राप्त कर सके | 
ईश्वर-आश्रम ट्रस्ट को आशा है कि इस पुस्तिका के प्रकाशन से साधक वर्ग 
परम रसास्वादन से चमत्कृत होके स्वरूप लाभ का अधिकारी होगा। इन 
श्लोक रत्नों का महत्त्व इसलिए भी है कि इन रत्नों को उस पारखी ने तराशा 
है जिस की दिव्यदृष्टि ने इन्हें अप्रतिहत ज्योति से प्रज्वलित किया है। अतः 
इन रत्नों की माला से सदा सर्वदा कण्ठस्थान को सुशोभित रखना हमारा 
परमकर्तव्य है। 

यहां यह उल्लेखनीय है कि इस पुस्तिका के अन्त में शैवी सम्प्रदाय में 
प्रचलित महाश्रीब्रह्मविद्या को भी सद्गुरु महाराज ने जोड़ा है जो अपने में 
अपूर्व है। यह शैवी ब्रह्मविद्या प्रचलित ब्राह्मीविद्या से पूर्णतया भिन्न है और 
शैव-संप्रदाय की अनन्य महत्ता को सूचित करती है। पन्द्रह वाक्यों में आचार्य 
अभिनवगुञ्तपाद रचित यह ब्रह्मविद्या सकला ब्रह्मविद्या कहलाती है पर यह 
निष्कला नाम से भी प्रसिद्ध है क्योंकि इसे आदि और अन्त में पञ्चाक्षर मंत्र से 
संपुटित किया गया है। अतः सकला और निष्कला का समन्वय ही इस शैवी 
ब्रह्म-विद्या का उद्देश्य है। यहां पञ्चाक्षर मन्त्र से संपुटित होने का तात्पर्य “नमः 

शिवाय” न होकर “ऊँ हीं हूँ फ्रें और नवात्मक वर्ण है। आचार्य अभिनव-गुप्त 
की रचना होने से यह ब्रह्मविद्या इस सत्य को स्पष्ट करती है कि इस रचना का 
महत्त्व अवर्णनीय है क्योंकि यह स्वयं परमशिव ने धरती पर उतरकर साधारण 
जनता के परमोच्च लाभ के लिए कही है, अनन्त फल पूर्णा इस ब्रह्मविद्या का 
मनन श्रवण व निदिध्यासन मृत्युग्रस्त को मृत्युमुकत करके यमपाशों की जकड़ 
से छुटकारा दिलाता है। अतः इसका पाठ साधक के जीवनं को सफल बनाता 
है और तत्त्व ज्ञान में सहायक बनता है। हमें इस भ्रम में नहीं रहना चाहिए कि 
इस ब्रह्मविद्या का पाठ केवल मरने के समय ही मूतात्मा के कान में करना 
चाहिए अपितु प्रातः उठकर सदा इसका चिन्तन मनन व अध्ययन इह लोक के 
लिए परमहितकारी तथा पारलौकिकसुख की सीढ़ी है। 

यहां यह लिखना असंगत नहीं होगा कि दिवंगत श्री रामजूभान और 
दिवंगत श्री अर्जुननाथ जी 'हस्यवोल' के अदम्य उत्साह के फलस्वरूप श्री एस. 
पी. दर साहिब, ट्रस्टी वर्तमान ईश्वर आश्रम ट्रस्ट श्रीनगर ने आज से बावन वर्ष 
पूर्व इस पुस्तिका का प्रकाशन दिल्ली से HUH सद्गुरु महाराज का सपना 
साकार किया था। अवश्य ही ये सद्गुरु महाराज के असीम आशीर्वाद के पात्र 
हैं। सदगुरु के अनन्य भक्त श्री एस.पी. दर साहिब ने इस पुस्तिका के वर्तमान 
संस्करण के प्रकाशन का बीड़ा स्वयं उठाकर सदगुरु परिवार को कृतकृत्य 
किया। सदगुरु महाराज इन्हें सदा स्वात्मलाभ के परम सुख से प्रफुल्लित रखें। 

बिभिन्न शैवीस्तोत्रग्रन्थों से चुने गये ५१ श्लोकों की यह चयनिका हृदया- 
वर्जक है। इसमें परमशिव के ऐश्वर्य को जतलाने वाले श्लोकों की संख्या 
अधिक है क्योंकि ये शक्तिपातोन्मिषित शैवी सद्गुरु की शैवी साधना के 
उद्गार हैं। आशा है कि पाठक वृन्द इन रत्नों की चमक दमक में न खोकर 
स्वरूप स्थिति में सुस्थित होंगे और सत्य का अन्वेषण करने में जी जान से जुट 
जायेंगे) ऐसी दशा में ट्रस्ट का यह प्रयास तभी सफल होगा, जब ईश्वर आश्रम 
परिवार के सभी सदस्य इन मुकताकणों को राजहंस को तरह चुन चुनकर 
कण्ठस्थ TAT | 


जय गुरुदेव 
आश्विन कृष्ण पक्षचर्तुथी प्रो? मखनलाल कुकिलू 
सद्गुरु समाधि-दिवस 
तिथि : 2.40.2004 


सद्गुरवे नमः 


अगाधसंशयाम्भोधिसमत्तरणतारिणीम्‌। 
बन्दे विचित्रार्थपदां चित्रां तां गरुभारतीम्‌।। १॥। 


(अहं) =Ñ अर्थ- = अर्था और 

तां = उस पदाम्‌ = पदों वाली 
अगाध- = गहरे चित्राम्‌ = अनूठी 

संशय- = सन्देहरूपी गुरु-भारतीम्‌ = गुरुदेव की वाणी 
अम्भोधि- = समुद्र के को 

समुत्तरण- = पार ले जाने में वन्दे = प्रणाम करता 
तारिणीम्‌ = नौका के समान हूँ ॥ १।। 
विचित्र- = विचित्र 


रहस्य संप्रदाय के आधार पर परमेश्वर की अनुग्राहिका शक्ति को वास्तव में गुरु-भारती 
कहते हैं, और इसी अनुग्राहिका शक्ति के फलस्वरूप, स्वरूप-साक्षात्कार के समय जिन 
अनेकानेक योग-सिद्धियों की प्राप्ति होती है-उनकी विचित्र अर्थो के साथ उपमा दी गई है।साथ 
ही पदों का तात्पर्य उन योग-भूमिकाओं से है जिनका अनुभव योगी-जन करते रहते हैं। यही 
अनुग्राहिका शक्ति भक्त के लिये संशयरूपी समुद्र से पार ले जाने में सफल नौका के समान 

सदसदनुग्रहनिग्रहगृहीतमुनिविग्रहो भगवान्‌। 
सर्वासामुपनिषदां दुर्वासा जयति दैशिकः प्रथम:।। २॥ 


सत्‌ = शुभ (तथा) सर्वासां = सारे 

असत्‌- = अशुभ रूपी उपनिषदां = उपनिषदों के 
अनुग्रह- = अनुग्रह (और) प्रथमः = आद्य 

निग्रह- = निग्रह से दैशिकः = उपदेशक 

गृहीत- = धारण किये हुए भगवान्‌ = सर्व-ऐश्वर्य-संपन्न 
मुनि- = ऋषि के दुर्वासा = प्रभु दुर्वासा को 
विग्रहः = शरीर वाले जयति = जय हो।। २॥ 


शैव सिद्धान्त के अनुसार ईश्वर की पाँच शक्तियाँ हैं:- सृष्टि-शकित, स्थिति-शक्ति, 
संहार-शकित, निग्रह-शक्ति और अनुग्रह-शकित। इनमें से पहिली तीन शक्तियाँ प्राणियों के 
कर्मो का आश्रय लेकर ही अपना कार्य करती हैं; किन्तु निग्रह-शकित और अनुग्रह-शक्ति 


(40 ) 


केवल शिव की स्वतन्त्र इच्छा से ही अपना कार्य करती हैं और जीवों के कर्मों का प्रभाव उन 
दोशक्तियों पर तनिक मात्र भी नहीं पड़ता है। अनुग्रह-शकित के स्पर्श से जीव अपने स्वरूप 
का साक्षात्कार करने में समर्थ बनता है और निग्रह-शक्ति से उसका पारमार्थिक स्वरूप 
आच्छादित हो जाता है इन्हीं दो शक्तियों की ओर यहां संकेत हैं। ऋषि दुर्वासा इन दो शक्तियों 
से संपन्न थे।। २।। 


त्रैयम्बकाभिहितसन्ततिताम्रपर्णी- 
सन्मौक्तिकप्रकरकांतिविशेषभाजः। 
पर्वे जयन्ति गुरवो गुरुशास्त्रसिन्ध्‌- 
कल्लोलकेलिकलनामलकर्णधाराः।। ३॥। 
त्रैयम्बक- = त्र्यम्बकनाथ की शास्त्रसिन्धु- = शास्त्र रूपी 

, शाखा में समुद्र की 
अभिहित- = कहे गये कल्लोल- = लहरों की 
सन्तति = सम्प्रदाय रूपी केलि- = क्रीड़ा के 
ताम्रपर्णी- = ताम्रपर्णी नदी में कलना- = रचने में 
सत्‌- = परमार्थ रूपी अमल- ©= निर्मल अर्थात्‌ 
मौक्तिक- = मोती के योग्य 
प्रकर- = समूह को कर्णधारः = नाविक 
कांतिविशेष- = असामान्य दीप्ति को पूर्वे = पिछले 
भाजः = धारण करने वाले गुरवः = गुरुजनों की 
गुरु- = गहरे . जयन्ति = जय हो॥ ३॥ 


शैव शास्त्र, “त्यम्बक, आमर्दक, श्रीनाथ तथा अर्धत्र्यम्बक”--इन साढे तीन शाखाओं 
के द्वारा जगत्‌ में अवतरित हुआ है | अद्वैतप्रधान शैव-शास्त्रो का सम्प्रदाय श्री त्र्यम्बकनाथ जी 
की शाखा में ही प्रकर हुआ है |त्यम्बकनाथ जी की शाखा में अवतरित पूर्व-गुरुजनों की स्तुति 
की ओर ही इस श्लोक में संकेत है।।३॥। 


जयति गुरुरेक एव श्रीश्रीकण्ठो भुवि प्रथितः। 
तदपरमू्तिर्भगवान्‌ महेश्वरो भूतिराजश्च।। ४॥ 


भुवि = जगत्‌ में wt = उनके ही 


प्रथितः = विख्यात अपरमूर्तिः = दूसरे रूप 
एक एव = अद्वितीय भगवान्‌ = भगवान्‌ 
गुरु: = गुरुदेव महेश्वरः = महेश्वर 
श्री = मोक्ष-लक्ष्मी- तथा = एवं 
संपन्न भूतिराजः = श्री भूतिराज जी 
श्रीकण्ठः = श्रीकण्ठनाथ की 
जयति = जयनशील हों (अपि) = भी 
च = और (जयति) = जय हो ॥ ४॥ 


शास्त्रों का कथन है कि जब कलियुग के प्रादुर्भूत होने पर समस्त शैव शास्त्रों का संप्रदाय 
पूर्ण रूप से लुप्तप्राय हुआ था, तब भगवान्‌ शङ्कर जी कैलाश पर्वत में श्रीकण्ठनाथ जी के रूप 
में स्वयं प्रकट हुए और उन्होंने ऋषि दुर्वासा के द्वारा ही समस्त शैव शास्त्रों का संप्रदाय पुनः 
स्थापित करवाया। अस्तुः श्रीनाथ जी की भेदाभेदप्रधान शाखा में श्रीमान्‌ महेश्वरनाथ जी हुए हैं 
और अर्धत्र्यम्बक शाखा में श्रीमान्‌ भूतिराज जी विख्यात हुए हैं इन्हीं तीन आचार्यों की ओर 


इस श्लोक में संकेत है। ४ I 


श्रीसोमानन्दबो धश्रीमदुत्पलविनिःसृताः। 

जयन्ति संविदामोदसन्दर्भा दिक्प्रसर्पिणः।। ५॥ 

श्रीसोमानन्द- = श्री सोमानन्द दिक्‌ = भिन्न-भिन्न 
जी के दिशाओं में 

बोध- = संप्रदाय से प्रसर्पिणः = फैले हुए 

श्रीमत्‌- = और श्रीमान्‌ संवित्‌ = ज्ञानरूपी 

उत्पल- = उत्पलदेव जी से आमोद- = सुगन्ध के 

विनिःसृताः = निकले हुए सन्दर्भाः = समूहों की 

(च) = और जयन्ति = जय हो॥ ५ ॥। 


श्री सोमानन्द जी की वंशावली के विषय में कहा जाता है कि प्रारम्भ में समस्त शैवशास्त्र 

ऋषियों को कण्ठस्थ हुआ करते थे, इसी से वे अनुग्रहशक्तिशाली बने हुए थे।बाद में कलियुग 

का आगमन होने पर वे समस्त ऋषिजन दुर्गम पर्वतों की कन्दराओं में जा छिपे, इधर शैवशास्त्रो 

का संप्रदाय प्रतिदिन लुप्त होने लगा।यह दशा देखकर कैलाश पर्वतवासी श्रीकण्ठनाथ जी ने 

ऋषि दुर्वासा को शैवसंप्रदाय पुनः स्थापित करने के लिये प्रेरित किया तत्पश्चात्‌ ऋषि दुर्वासा 

जी ने श्री व्यम्बकनाथ नामी एक मानसिक पुत्र उत्पन्न किया जिन्होंने अद्वैत-प्रधान शैव शास्त्रों 
(I2) 


को संसार-मंडल में प्रकाशित किया। इसी भांति चौदह मानसिक सिद्ध उत्पन्न हुए। इस बीच में 
कलियुग का प्रभाव बहुत जोर पकड़ गया था, अतःपंद्रहवां मानसिक पुत्र, जो समस्त शैवशास्त्रों 
काज्ञाता था, अपना मानसिक पुत्र उत्पन्न करने में असमर्थ Tear ।“शैवशास्त्रों का संप्रदाय फिर 
से लुप्त न हो जाय” इस उद्देश्य को समक्ष रख कर उन्होंने एक ब्राह्मण कन्या से विवाह किया, 
जो समस्त गुणों से संपन्न थी। अपनी भार्या से उन्हें एक पुत्र उत्पन्न हुआ जिसका नाम संगमादित्य 
था।इसके पश्चात्‌ इनका पुत्र वर्षादित्य, उनका पुत्र अरुणादित्य हुआ। अरुणादित्य के पुत्र 
आनन्दादित्य हुए।इन्हीं के सुपुत्र श्री सोमानन्द जी हुए हैं और उनके शिष्य श्री उत्पलदेवाचार्य 

तदास्वादभरावेशबृंहितां मतिषट्पदीम्‌। 
गुरोर्लक्ष्मणगुप्तस्य नादसंमोहिनीं नुमः॥। ६॥ 


तत्‌- = उस ज्ञान की नाद- = व्याख्यान-रूपी 
सुंगन्धि के भिन-भिनाहट से 

आस्वाद- = रसास्वादन की संमोहिनी = मोहित करने वाली 
भर- = अधिकता के गुरोः = गुरुदेव 
आवेश- = आवेश से लक्ष्मणगुप्तस्य = लक्ष्मणगुप्त जी को 
बृंहितां- = बढ़ी हुई मति- = बुद्धिरूपिणी 
(एवं) = तथा षट्पदीम्‌ = भौंरी की 

(वयं) = हम 

नुमः = स्तुति करते हैं।। ६।। 


सदाभिनवगुप्तं यत्पुराणं च प्रसिद्धिमत्‌। 
हृदयं तत्परोल्लासैः स्वयं स्फूर्जत्यनुत्तरम्‌।। ७॥। 


यत्‌ =Ñ | तत्‌ = वही 

अभिनवगुप्तं = अभिनवगुप्त द्वारा अनुत्तरम्‌ = अति उत्तम 
प्रतिपादित (हदयं) = शास्त्ररूपी हृदय 

हृदयं = (शास्त्ररूपी) हृदय R- = महान्‌ 

सदा = सदैव उल्लासैः = उल्लासों से 

पुराणं = पुराना स्वयं = आप ही आप 

च = और स्फूर्जति = विकास को प्राप्त 


प्रसिद्धिमत्‌ = विख्यात हुआ है होता है।। ७॥ 
( 3) 


अभिनवरूपा शक्तिः तद्गुप्तो यो महेश्वरो देवः। 
तठु भययामलरूपमभिनवगुष्तं शिवं वन्दे।। ८।। 


(या) शक्ति- = जो यः = जो 

पराशक्तिः महेश्वरः देवः = महादेव जी 

अभिनवरूपा = नित नये रूप तत्‌- = उस पराशक्ति से 
वाली गुप्तः = सुरक्षित हैं 

(अस्ति) = है तदुभय- = उन दोनों 

(च) = और शिवं = शिव जी 

यामल- = मिले जुले महाराज को 

रूपम्‌ = रूप वाले वन्दे = मैं प्रणाम करता 

अभिनवगुप्तं = अभिनवगुप्त स्वरूप Si ८॥ 


अतः पराशक्ति और परमशिव की पारस्परिक संघट्टरूपता ही अभिनवगुस-पद का 
वास्तविक अर्थ है। अथवा श्लेषालङ्कार का आश्रय लेकर इस श्लोक में आचार्य अभिनवगुप्त 
जी की ओर भी संकेत है, अतः ये भी शिवशकितसमावेश से संपन्न थे। इस प्रकार उन्होंने अपने 
नाम को सार्थक बना कर जगत्‌ में प्रसिद्ध किया।। ८॥। 
यः पूर्णानन्दविश्रान्तसर्वशास्त्रार्थपारगः। 
श्रीक्षेमराजः सो दिश्यादिष्टं मे गुरुरुत्तमः।। ९॥ 


यः = Ñ सः = वह (मेरे) 
पूर्णानन्द- = परमानन्द में उत्तमः = उत्कृष्ट 
विश्रान्त- = fasta होने गुरुः = गुरु-देव 

के कारण श्रीक्षेमराजः = श्री क्षेमराजजी . 
सर्व- = सभी मे = मुझे 
शास्त्रार्थः = शास्त्रों के अर्थां के इष्ट = अभीष्ट पद का मार्ग 
पारगः = पारंगत हैं दिश्यात्‌ = दिखायें ॥ ९॥। 


श्रीबसुगुप्ममहागुरुसोमानन्दप्रभूत्पलाचार्यान्‌। 

अभिनवगुप्तं नाथं वन्दे श्री क्षेमराजञ्च।। १०॥ 

(अहं) = भैं महागुरु = महान गुरु 
श्रीवसुगुस = श्री वसुगुप्तनामी सोमानन्दप्रभु- = सोमानन्दप्रभु 


(i4) 


उत्पलाचार्यान्‌ = और उत्पल देव जी श्रीक्षेमराजं = श्रीमान्‌ क्षेमराज 


इन तीन आचार्यों जी. की 
(एवं) = तथा बन्दे = वन्दना करता 
अभिनवगुप्तं = अभिनव गुप्त जी Ell goll 
च = और ` 
नमो निखिलमालिन्यविलापनपटीयसे। 
महामाहेश्वराय श्रीरामाय गुरुमूर्तये १९॥। 
निखिल- = समूचे गुरुमूर्तये = गुरु-मूर्ति-स्वरूप 
मालिन्य = पापरूपी मैल को श्रीरामाय = श्रीराम जी को 
विलापन- = दूर करने में नमः = नमस्कार 
पटीयसे = बड़े प्रवीण (अस्तु) = ARI 


महामाहेश्वरायः = महेश्वर के बड़े भक्त 


अद्ृष्टविग्रहागतं मरीचिचक्रविस्तरम्‌। 
अनुग्रहैककारणं नमाम्यहं गुरुक्रमम्‌॥। १२॥ 


अहं =Ñ विस्तरम्‌ = विस्तार-स्वरूप 
अदृष्ट- = अप्रकट (एवं) = तथा 
विग्रह- = ery अनुग्र- = दया के 
आगतं = आये हुए एककारणं = एकमात्र कारण 
मरीचिचक्र- =शक्ति चक्र के गुरुक्रमम्‌ = गुरु-परम्परा को 

नमामि = नमस्कार करता Il १२।। 
कहा भी है कि- 


““मनुष्यदेहमास्थाय छन्नास्ते WATT: U” 
अर्थात्‌ मनुष्य शरीर को धारण करके परमेश्वर ही गुरु रूप में गुप्त रूप से ठहरे हुए 
SUV 
नद्देवताविभवभाविमहामरीचि- 
चक्रेशवरायितनिजस्थितिरेक एव। 
देवीसुतो गणपतिः स्फुरदिन्दुकांतिः 
सम्यक्समुच्छलयतान्मम संविदब्धिम्‌।।१३॥ 


(45) 


तत्‌- = उन परा आदि 
देवता- = देवताओं के 
विभव- = ऐश्वर्य से 
भावि- = होने वाले 
महा- = महान्‌ 


मरीचिचक्र- = शक्ति चक्र में 
ईश्वरायित- = परमेश्वर के समान 
निजस्थितिः = अपने स्वरूप वाले 
स्फुरत्‌ = धारण किये हुए 


इन्दुकांतिः = चन्द्रमा की कांति 
से युक्त 

एकएव =एक ही 

देवीसुतः = भगवती के पुत्र 

गणपतिः =श्रीगणेशजी | 


मम = मेरे 
संविदब्धिम्‌ = ज्ञानरूपी समुद्र को 
सम्यक्‌ = भली भांति 


समुच्छलयतात्‌ =उछलायें।। १३।। 


यद्यपि परमेश्वर की शक्तियों की संख्या अनगणित है तथापि मुख्यतया उसकी 
तीन ही शक्तियाँ मानी गई हैं:- परा, परापरा और अपरा। परमेश्वर की इच्छाशक्ति 
पराशक्ति, ज्ञानशक्ति परापराशक्ति और क्रियाशक्ति अपराशक्ति कहलाती हैं। इस श्लोक 
का तात्पर्य यह है कि जैसे चन्द्रमा के उदय होने पर ही समुद्र उछलने लगता है; इसी 
भांति श्रीगणेश जी भी मेरे ज्ञानरूपी समुद्र को उछलायें।। १३॥। 


नमः कारुण्यदेहाय वीराय शुभदन्तिने। 
भक्तिगम्याय भक्तानां दुःखहर्त्रे नमोऽस्तु ते।। १४॥ 


कारुण्यदेहाय = दयास्वरूप 


वीराय = बड़े वीर 
भक्ति = भक्ति द्वारा 
गम्याय = प्राप्त किये जा 
सकने वाले 
भक्तानां = अपने भक्तों के 
Guest = दुःखों को दूर 
करने वाले 


शुभ = कल्याण 
कारक अंथवा श्वेत 

दन्तिने = दान्तों वाले 

ते = आप गणेश 
जीको 

नमः = नमस्कार 

अस्तु = SUV 


यस्योन्मेषनिमेषाभ्यां जगतः प्रलयोदयौ। 
तं शक्तिचक्रविभवप्रभवं शङ्करं स्तुमः।। १५॥ 


(वयं) = हम 
शक्तिचक्त = शक्तिचक्र संबंधी 
विभव = ऐश्वर्य के 


प्रभवं = उत्पत्ति-स्थान 
तं = उस 
शङ्करं = महादेवजी की 


स्तुमः = स्तुति करते हैं (क्रमेणा) = क्रमशः 


यस्य = जिसके जगतः = संसार का 
उन्मेष = उन्मेष और प्रलयोदयौ = नाश और उदय 
निमेषाभ्यां = निमेष सेः (भवतः) =, होता ÈI ॥ १५॥ 


पाठक इस श्लोक को देखकर कहीं भ्रमित न हों कि ईश्वर केउन्मेष से जगत का नाश 
औरनिमेष से जगत का उदय कैसे होता है। पारमार्थिक दृष्टि से ईश्वर के स्वरूप का विकास ही 
जगत के नष्ट होने का हेतु है और उसके स्वरूप का निमेष ही जगत के उदय का कारण 


है।।१५॥। 


नमः शिवाय सततं पञ्जकृत्यविधायिने। 
चिदानन्दघनस्वात्मपरमार्थावभासिने॥ १६॥। 


पञ्च = (सृष्टि, स्थिति, der, अवभासिने = उज्ज्वल रूप में 
पिधान और अनुग्रह दिखाने वाले 
इन) पांच शिवाय = शिवजी महाराज 

कृत्य = कृत्यों की. का 

विधायिने = रचना करने वाले सततं = सदा 

चिदानन्दधन = चिदानन्दघन रूपी नमः = नमस्कार 

स्वात्मपरमार्थ = अपने स्वरूप के (अस्तु) = हो ।। १६॥ 
तत्त्व को 


सृष्टि, स्थिति, संहार, पिधान तथा अनुग्रह-ये पाँच परमेश्वर के महान्‌ कृत्य हैं। इन 
पाँच कृत्यों के द्वारा परमेश्वर क्रमपूर्वक जगत को उत्पन्न करता है, पालन करता है और 
पश्चात्‌ इस जगत का संहार करने के अनन्तर इसको संस्काररूपता से अपने भीतर 
स्थापित करता है जिसका नाम पिधान है! कदाचित्‌ अपनी अप्रतिहता स्वातंत्र्यशक्ति के 
द्वारा इस संस्कार का भी मूलोच्छेदन करता है- यह पाँचवाँ कृत्य अनुग्रह कहलाता 
है। ।। १६॥ 
आश्यानं चिद्रसस्यौघं साकारत्वमुपागतम्‌ । 


जगद्रूपतया वन्दे प्रत्यक्षं भैरवं TT: 


(यत्‌) = ओघं = समूह ही 
angari = घनीभूत जगद्रूपतया = संसार के रूप में 
चिद्रसस्य = चित्रस का साकारत्वं = साकारता को 


(I7) 


उपागतम्‌ > प्राप्त हुआ है वपुः = स्वरूप को 


(तत्‌) = उस (अहं) =मैं 
प्रत्यक्षं = प्रत्यक्ष वन्दे = प्रणाम करता 
भैरवं = भैरव के SI Wil 


भीरूणामभयप्रदो भवभयाक्रन्दस्य हेतुस्ततो 
gaa प्रथितश्च भीरवरुचामीशोऽन्तकस्यान्तकः। 
a वायति यः सुयोगिनिवहस्तस्य प्रभुर्भैरवो 
विश्वस्मिन्भरणादिकृट्विजयते विज्ञानरूपः परः।।१८॥। 


भीरूणाम्‌ = सांसारिक दुःखों से अन्तकः = संहार करने 

डरे हुए मनुष्यों को वाला है 
(यः) = जो (एवं) = तथा 
अभयप्रदः = अभय-दान देने वाला है सुयोगि = उत्तम योगियों का 
भव-भय = संसार के भय से निवहः = समूह 
आक्रन्दस्य = होने वाली चिल्लाहट का यः = जोकि 
(यः) हेतुः = जो कारण है भेरं = कालको भी 
ततः = और उसी कारण से वायति = सुखाते हैं अर्थात्‌ 
हृत्‌ = उनके हृदय रूपी संहार करते हैं 
धाम्नि =गृहमें तस्य =उनकाभी | 
प्रथितः = प्रकट होता है यः = जो 
च = और जो प्रभुः = स्वामी है 
भीरव = भयभीत पुरुषों की (इत्येव) = ऐसे लक्षणों से युक्त 
रुचाम्‌ = अभयदान रूपी अभिलाषा विश्वस्मिन्‌ = संसार में 

को पूर्ण करने में भरणादिकृत्‌= पालन-पोषण 
ईशः = स्वतंत्र है करने वाले 
(यः) = Wh विज्ञानरूपः = विज्ञान स्वरूप 
अन्तकस्य = महाकाल का भी परः भैरव: = परम भैरव की 


विजयते = जय हो ।। १८।। 
उद््धरत्यन्धतमसाद्विश्वमानन्दवर्षिणी। 
परिपूर्णा जयत्येका देवी चिच्यन्द्रचन्द्रिका ॥ १९॥ 
( 8 ) 


(सा) =वह जयति =जयनशील हो 


आनन्दवर्षिणी = आनन्द बरसाने वाली (या) =a. 

परिपूर्णा “परिपूर्ण स्वरूप वाली देवी न्देवी 

एका = अनुपम विश्वं =संसार को 

चिच्चन्द्र =चित्‌ रूपी चन्द्रमा को अन्धतमसात्‌ = अज्ञान 

चन्द्रिका =ज्योत्स्ना रूपी अन्धकार से 
उद्धरति = उद्धार PRIR II 

आनन्दसुन्दरपुरन्दरमुक्तमाल्यं 

मौलौ हठेन निहितं महिषासुरस्य। 


पादाम्बुजं भवतु मे विजयाय मञ्जु 
मञ्जीरशिञ्जितमनोहर-मम्बिकायाः।। २०॥ 


मञ्जीर = मञ्जीरों की पुरन्दर = इन्द्र द्वारा 
fit = घनघनाहट के कारण मुक्तमाल्यं = उपहार की गई 
मनोहरं = मनोहारी माला वाला 
महिषासुरस्य= महिषासुर के अम्बिकायाः = माता दुर्गा जी का 
मौलौ = सिर पर मञ्जु = सुन्दर 
हठेन . = आग्रहपूर्वक पादाम्बुजं = चरण कमल 
निहितं = रखा गया मे = मेरी 
(अत एव) = और इसी कारण विजयाय = विजय के लिये 
आनन्द = आनन्द से भवतु = हो ।। oll 
सुन्दर = सुन्दर अर्थात्‌ 

प्रसन्न बने हुए 


पौराणिक किंवदन्ती है कि महिषासुर नामक बलशाली दैत्य इन्द्र महाराज को बहुत 
सताया करता था।इस दुःख से छुटकारा प्राप्त करने के लिए इन्द्र ने श्री दुर्गाजी की शरण ली, 
भक्त के हितार्थ देवी दुर्गा सिंहारूढ़ बन कर महिषासुर के समीप आई तथा उसके सिर को 
अपने चरणों से ऐसा दबाया कि वह पाताल में जा पहुँचा। यह देखकर इन्द्र हर्षित हुए और 
दुर्गाजी के चरणों पर सिर झुकाने लगे, ऐसा करते हुए उनकी मोतियों की माला दुर्गाजी के 
चरणों पर गिर पड़ी । इस श्लोक में इन्द्र संबन्धिनी मोतियों की माला से शोभित दुर्गाजी के उन्हीं 
चरणों के ध्यान की ओर संकेत है। 


(9 ) 


ये देवि ! दुर्धरकृतान्तमुखान्तरस्थाः 

ये कालि | कालघनपाशनितान्तबद्धाः। 

ये चण्डि! चण्डगुरुकल्मषसिन्धुमग्ना- 
स्तान्यासि मोचयसि तारयसि स्मृतैव ॥ २९॥। 


देवि = हे भगवती ! चण्ड- = भयानक और 
ये = जो लोग गुरुकल्मष = बड़े-बड़े पापों के 
दुर्ध = असह्य ` सिन्धु- = समुद्र में 
कृतान्त = मृत्यु के मग्नाः = डूबे हुए हैं 
मुखान्तर = मुख में (तैः) = उनके द्वारा 
स्थाः = पड़े हुए हैं स्मृता एव = स्मरण किये जाने पर ही 
कालि = हे कालिका ! (त्वं) = तुम 
ये = जो तान्‌ = उनको 
काल = महाकाल के (क्रमेण) = क्रमशः | 
घनपाश = बड़े भारी फंदे में पासि = बचाती हो (मृत्यु मुख में 
नितान्त = पूर्णरूप में पड़े हुए लोगों को) 
बद्धाः = फसे हुए हैं मोचयसि = छुड़ाती हो (कालपाश 
(च) = और में फंसे हुए लोगों को) 
चण्डि = हे चण्डिके ! तारयसि = पार ले जाती हो (पाप 
ये नजो सागर में डूबे हुए 
लोगों को) ॥ २१॥ 4 
ब्रह्माण्डबुद्बुदकदम्बकसङ्कलोऽयं 
मायोदधिर्विविधदुःखतरङ्गमालः। 
आश्चर्यमम्ब झटिति प्रलयं प्रयाति 
त्वद्धयानसंततिमहावडवा-मुखाग्नौ ॥। २२॥ 
अम्ब = हे माता (च) = और 
ब्रह्माण्ड =ब्रह्माण्ड रूपी विविध =भिन्न भिन्न प्रकार के 
qe = बुलबुलों के दुःख = दुःखों रूपी 
कदम्बक = समुदाय से तरङ्गमालः = लहरों की माला को 
संकुलः = भरा हुआ धारण करने वाला 

अयं = यह्‌ वडवामुखाग्नौ = वडवाग्नि के मुख में 


माया-उदधिः = माया रूपी समुद्र पड़ते ही 
त्वत्‌ = आपके झटिति = तत्क्षण 
ध्यान = ध्यान की प्रलयं = नाश को 
संतति = परम्परा रूपी प्रयाति = प्राप्त हो जाता है 
महा = बड़ी भारी (इति) = यह तो 
आश्चर्यम्‌ = बड़े आश्चर्य की 
बात है । २२॥ 


न ध्यायतो न जपतः स्याद्यस्याविधिपूर्वकम्‌। 
एवमेव शिवाभासस्तं नमो भक्तिशालिनम्‌ ॥ २३॥ 


तं = उस अविधिपूर्वकं = और ध्यानादि विधि 

भक्तिशालिनं= भक्तिशाली जन को का पालन किये बिना 

नमः = नमस्कार हो एवमेव = अकस्मात्‌ ही 

यस्य = जिसे शिवाभासः = शिवजी महाराज का 

न ध्यायतः = न ध्यान करने पर साक्षात्कार 

न जपतः = जपादि न करने पर स्यात्‌ = हो जाय ।। २३॥। 

सर्व एव भवल्लाभहेतुर्भक्तमतां विभो । 

संविन्मार्गोऽयमाह्ूददुःखमो हैस्त्रिधा स्थितः ।। २४॥। 

विभो - हे व्यापक प्रभु! सर्वः = सारा 

आह्लाद = सत्त्वप्रधान सुख से संविन्मार्ग' = नीलपीतादि ज्ञान 

दुःख = रजप्रधान दुःख से रूपी संसार का मार्ग 

-मोहैः = और तमोगुण प्रधान भक्तिमतां = भक्तजनों के लिए 
मोह से भवत्‌ = आपके स्वरूप की 

त्रिधा = तीन प्रकार से लाभ = प्राप्ति का ही 

स्थितः = ठहरा हुआ हेतुः = साधन 

अयम्‌ = यह (भवति) = बन जाता है ॥ २४॥ 


सर्वाशङ्काशनिं सर्वालक्ष्मीकालानलं तथा। 
सर्वामंगल्यकल्पान्तं मार्ग माहेश्वरं नुमः N २५॥ 

सर्व = सभी सर्व = सभी 


आशङ्का = आशङ्काओं का नाश अमंगल्य = अमंगलता को नष्ट 
करने के लिये करने के लिये 

अशनिं = वज्र के समान कल्पान्तं = कल्पान्त के समान 
सर्व = समूची बने हुए 
अलक्ष्मी = दरिद्रता को भस्म करने में माहेश्वरं = महेश्वर भगवान्‌ के 
कालानलं = कालाग्नि के तुल्य मार्ग = सत्पथ की 
तथा = और | नुमः = हम स्तुति करते 

हैं ॥ WI 


दुःखान्यपि सुखायन्ते विषमप्यमृतायते। 
मोक्षायते च संसारो यत्र मार्गः स शाङ्करः ।। २६॥ 


यत्र = जिस पथ पर चलने से संसार = (यह भयंकर) संसार ही 

दुखानि अपि = अनन्त दुःख भी मोक्षायते= मोक्ष की प्राप्ति का 

सुखायन्ते = सुखरूपता में ही दीख साधन बन जाता है। 
पड़ते हैं स = वही 

विषमपि =विष भी मार्गः = मार्गतो 

अमृतायते =.अमृत बन जाता है शाङ्करः = शङ्कर का मार्ग 

च = और कहलाता है ॥ ll 


देव प्रसीद यावन्मे त्वन्मार्गपरिपन्थिकाः। 
परमार्थमुषो वश्या भवेयुः गुणतस्कराः ।। २७॥ 


देव = हे देव | मे = मेरे 
त्वन्मार्ग = आपके पारमार्थिक वश्याः = वशीभूत 

पथ में भवेयुः = हो जायें 
परिपन्थिकाः = विघ्न डालने वाले (तावत्‌) = तब तक 
(एवं) = तथा (त्वं) = आप 
परमार्थ = परमार्थ-धन को प्रसीद = मुझ पर प्रसन्न रहें 
मुषः = छीनने वाले अर्थात्‌ मेरी 
गुणतस्कराः = इन्द्रिय रूपी चोर सहायता करते 
याबत्‌ = जितने समय तक रहें ॥ २७॥ 

कदा कामपि तां नाथ तव वल्लभतामियाम्‌। 
यथा मां प्रति न क्लापि युक्तं ते स्यात्पलायितुम्‌॥ २८॥ 


नाथ = हे प्रभो ! मां प्रति = मेरे प्रति 
(अहं) = मैं ते = तुम्हारा 
तां = उस पलायितुं = (अपने स्वरूप को) 
कामपि = अलौकिक छिपाना 
तव = तुम्हारे क्वापि = कभी भी 
वल्लभतां = प्रेमभाव को युक्तं = उचित 
कदा = भला कब न = नहीं 
इयाम्‌ = प्राप्त करूँगा स्यात्‌ = होगा ॥ २८॥ 
यथा = जिस प्रेमभाव के : 
प्रभाव से 


ब्रह्मन्ट्रविष्णुनिर्व्यूढजगत्संहार केलये। 
आश्चर्यकरणीयाय नमस्ते सर्वशक्तये।। २९॥। 


(प्रभो) = हे भगवन्‌! (अतएव) = अत एव 

ब्रह्मा = ब्रह्मा आश्चर्य = अद्भुत कर्मों को 

इन्द्र = इन्द्र | करणीयाय > करने वाले 

विष्णु = और नारायण केद्वारा ते = आप 

निर्व्यूढ = भलीभांति सुरचित सर्वशक्तये = सर्वशक्तिमान्‌ 

जगत्‌ = इस संसार का प्रभु को 

संहार = नाश करने की नमः = नंमस्कार 

केलये = क्रीड़ा करने में हो ।। २९॥ 
रसिक बने हुए 


अत एव सारे ब्रह्मा आदि देवता जगत का निर्माण करने के अनन्तर इसी भय से कि 
“अब प्रभु इस समस्त संसार का नाश करेंगे” भगवान शङ्करजी की ओर ही नम्रभाव से देखते 
रहते हैं।सारे विश्व का संहार करने से प्रभु को निर्दय नहीं समझना चाहिए, बल्कि यह जानना 
चाहिये कि महादेवजी इस अपनी संहार-लीला से सारे जगत को यही उपदेश देते हैं कि इस 
संसार में जो कुछ भी उत्पन्न होता है उसका नाश अवश्यम्भावी है, इत्यतः मेरे पारमार्थिक स्वरूप 
को छोड़कर अन्य सभी सांसारिक घटपटादि पदार्थ असत्य हैं और इन पर तनिक मात्र भी 
आस्था नहीं। 

नमस्तेभ्योऽपि ये सोमकलाकलितशेखरम्‌। 
नाथं स्वप्नेऽपि पश्यन्ति परमानन्ददायिनम्‌ ॥ ३०॥ 


ये = जो भक्त-जन स्वप्नेऽपि = wats 
सोमकला = चन्द्रमा की कला से पश्यन्ति = देखते हैं 
कलितशेखरम्‌ = सुसज्जित सिर वाले तेभ्यः = उनको 
परमानन्द = परम आनन्द अपि = भी 
दायिनम्‌ = दिलाने वाले नमः = नमस्कार 
नाथं = प्रभु शङ्कर जी को (अस्तु) = हो ॥ ३०॥ 
क्रमेण कर्मणा केन कया वा प्रज्ञया प्रभो। 
ज्ञेयोऽसीत्युपदेशेन प्रसादः क्रियतां मयि।। ३१॥ 
प्रभो ` = हे स्वामी! क्रमेण = निर्बाध रूप में 
(त्वं) = आप | ज्ञेयःअसि = जाने जा सकते हैं 
केन = किस इति = इस बात का 
कर्मणा = कर्म से उपदेशेन = उपदेश करने का 
वा = तथा मयि = मुझ पर 
कया = कैसी प्रसादः = अनुग्रह 
प्रज्ञया = बुद्धि द्वारा क्रियताम्‌ = कीजिए ॥ ३१॥ 
किमशक्तः करोमीति सर्वत्रानध्यवस्यतः। 
सर्वानुग्राहिका शक्तिः शाङ्करी शरणं AAI ३२॥। 
(अहं) = मैं मम = मेरे लिये 
अशक्तः = -निर्बल तथा सर्व = सब प्राणियों पर 
l सामर्थ्यहीन 'अनुग्राहिका = दया करने वाली 
किं करोमि = क्या कर सकूं? शाङ्करी = शिवजी महाराज की 
इति = इस प्रकार शक्तिः = शक्ति ही 
सर्वत्र = हरएक बात में शरणं = रक्षाकारिणी 
अनध्यवस्यतः = विश्वास न रखने (भवतु) = बने ॥ ३२॥। 

वाले 

क्षमः कां नापदं हन्तुं कां दातुं संपदं न वा। 
योऽसौ स दयितोऽस्माकं देवदेवो वृषध्वजः ॥। ३३॥। 


यः = कां आपदं > किस आपत्ति को 
वृषध्वजः = (जिसकी ध्वजा हन्तुं = दूर करने में 

बैल है) शिवजी क्षमःन = समर्थ नहीं है। 
कां = किस, सः = वही 
संपदं = संपत्ति को असौ = यह प्रत्यक्षस्वरूप 
दातुं = देने में देवदेवः = देवताओं के प्रभु 
क्षमःन =समर्थ नहीं हैं अस्माकं = हमारे 
वा = और दयितः = प्रियतम हैं ।। ३३।। 


संग्रहेण सुखहुःखलक्षणं मां प्रति स्थितमिदं शृणु प्रभो। 
सौख्यमेव भवता समागमः स्वामिना विरह एव दुःखिता।। ३४॥। 


प्रभो = हे स्वामी ! समागमः = सहवास 
श्रृणु = सुनिये एव = ही 
संग्रहेण = संक्षेप से (मम) = मेरा 
मां प्रति = मेरे विषय में सौख्यम्‌ = सुख है 
स्थितम्‌ = ठहरा हुआ (च भवता) = और आप 
सुखदुःख लक्षणम्‌ = सुख और स्वामिना = स्वामी का 

दुख का लक्षण विरहः एव = वियोग ही 
इदम्‌ = यह है (मम) > मेरा 
भवता = आपके साथ दुःखिता = दुःख है ॥ ३४॥ 


वास्तव मेंप्रभु का सवावेश ही उसका पारमार्थिक समागम कहलाता है। अब जो सांसारिक 
विषयों में किंचित्‌ सुखाभास सा होता है, वह क्षण भंगुर और नाशवान होने के कारण वास्तव 
में असुख ही है। यथार्थ सुख रूपता तो केवल उसी प्रभु के समावेशात्मक समागम में है।इसी 
सुख को वेदादि सभी ras भूमा” नाम से आदरपूर्वक वर्णन किया गया है। इसी समावेशात्मक 
समागम की ओर यहाँ संकेत है। 


सततमेव भवच्चरणाम्बुजाकरचरस्य हि हंसवरस्य मे। 
उपरि मूलतलादपि चान्तरादुपनमत्वज भक्तमृणालिका।। ३५।। 

अज = हे जन्म रहित प्रभो ! 
भवत्‌ = आपके 

चरणाम्बुज = चरण कमलों के 
आकर = सरोवर में 

चरस्य = विहार करने वाले 
मे = मेरे आत्मा रूपी 
हंसवरस्य = उत्तम हंस को 
(भवत्‌) = आपको 

भक्ति = भक्तिरूपिणी 


मृणालिका = मृणालिका 

उपरि = ऊपर से 

मूलतलाद = लता की जड़ के 
स्थान से 

q = और 

अन्तरादपि = बीच में से भी 

सततम्‌ एव = सदा ही 

उपनमतु 5 उठकर उपलब्ध 
हो जाय ।। ३५॥। 


त्वद्वपुःस्मृतिसु धारसपूर्णे मानसे तव पदाम्बुजयुग्मम्‌। 
मामके विकसदस्तु सदैव प्रस्त्रबन्मधु किमप्यतिलोकम्‌।। ३६॥ 


त्वत्‌ = आपके 

वपुः = स्वरूपको 
स्मृति = स्मृतिरूपी 
सुधारस = अमृत के रस से 
पूर्ण = भरे हुए 

मामके = मेरे 

मानसे = मन में 

तव = आपके 


पदाम्बुज = चरण कमलों का 


युग्मम्‌ = जोड़ा 

किमपि = किसी अकथनीय 
अतिलोकं = अलौकिक 

मधु = आनन्दरूपी पुष्परस 
प्र्रवन्‌ = बहाता हुआ 
सदैव = सदा के लिए 
विकसत्‌ = खिला 

अस्तु = रहे ॥ ३६।। 


अप्युपार्जितमहं त्रिषुलोकेष्वाधिपत्यममरेश्वर मन्ये। 
नीरसं तदखिलं भवदडङिघ्रस्पर्शनामृतरसेन विहीनम्‌।। ३७॥। 


अमरेश्वर = हे देवेश! 

अहं = मैं 

भवत्‌ = आपके 

अङि = चरणों के 

स्पर्शन = स्पर्श से उत्पन्न हुए 
अमृतरसेन = अमृत के रस से 
विहीनम्‌ = रहित 


उपार्जितं = प्राप्त किये गये 

अखिलं = सम्पूर्ण 

त्रिषुलोकेषु = तीनों लोकों के 

आधिपत्यं = स्वामित्व को 

अपि = भी 

नीरसं मन्ये = नीरस समझता 
हूँ I ३७॥ 

परमात्मा की ज्ञानशक्ति और क्रियाशक्ति ही उनके चरणयुगल कहलाते हैं स्वरूप 
साक्षात्कार के समय उनकी इन दो शक्तियों के विकास का अनुभव होता है, एवं चिदानन्दरूपी 
अमृतरस की प्रापि होती है। भक्तजन ही इस अलौकिक अमृतरस का आस्वादन करते हैं 
जिससे उनको समस्त सांसारिक उपभोग नीरस और तुच्छ दिखाई देते हैं। 
विकसतु स्ववपुर्भवदात्मकं समुपयान्तु जगन्ति ममाङ्गताम्‌। 


ब्रजतु सर्वमिदं द्वयवल्गितं स्मृतिपथोपगमेऽप्यनुपाख्यताम्‌॥ BS N 


स्ववपुः = मेरी आत्मा इदं = यह 

भवदात्मकं = आपका स्वरूप सर्व = समस्त 

(भूत्वा) = बन कर ga = भेद प्रथा का 
विकसतु > खिल उठे वल्गितं = विकास 

जगन्ति = यह सारा जगत्‌ स्मृति-पथ = स्मृति पथ में 

मम = मेरा उपगमे अपि = जाकर भी 

अङ्गताम्‌ = अंग अनुपाख्यतां = उपाख्याराहित्य को ही 
समुपयान्तु = बन जाये व्रजतु = प्राप्त हो ॥ ३८ ॥ 


यद्यपि शैव-योगियों को समस्त द्वैत-प्रथा नष्टप्राय भी हुई है, तथापि संस्काररूपतया उस 
SAV का अस्तित्व बना ही रहता है। ऐसी दशा को समक्ष रख कर भक्त अपने प्रभु से यह 
प्रार्थना करता है कि आप के अनुग्रह से मुझे यह द्वैत का विकास स्मृति-पट पर भी अंकित न 


होने पाये। 
जय देव नमो नमोऽस्तु ते सकलं विश्वमिदं तवाश्रितम्‌। 
जगतां परमेश्वरो भवान्‌ परमेकः शरणागतोऽस्मि ते।। ३९॥ 


देव = हे द्योतनात्मक प्रभो! भवान्‌ = आप 

ते = आपको जगताम्‌ = सारे जगत के 

नमो नमः = बार बार नमस्कार परमेश्वरः = स्वामी हैं 

अस्तु =हो (इत्यतः) = इसलिए 

इदं = यह (अहं) = मैं 

सकलं = सारा परम्‌ = केवल 

विश्वं = संसार एकः = एकही 

तव = आपके ते = आपकी 

आश्रितं = सहारे ठहरा है शरणागतोऽस्मि = शरण में आया हूँ. 
॥ ३९॥ 

त्वद्भक्तितपनदीधितिसंस्पर्शवशान्ममैष दूरतरम्‌। 
चेतोमणिर्विमुञ्चतु रागादिकतस्तवह्विकणान्‌।। ४०॥ 


एष = यह संस्पर्शवशात्‌ = स्पर्शित होकर 

मम = मेरा रागादिक- = रागादिक वासनाओं 

चेतः = हृदयरूपी के | 

मणिः = सूर्यकान्त रत्न तप्त = जले हुए 

त्वत्‌ = आपको बहिकणान्‌ = संस्कार रूपी 

भक्ति = भक्तिरूपी अंगारों के जरों को भी 
तपन = सूर्य की दूरतरम्‌ = बहुत दूर 

दीधिति = किरणों से विमुञ्चतु = हटा दे। xoll 


गलतु विकल्पकलङ्कावलिः समुल्लसतु हृदि निरर्गलता। 
भगवन्नानन्दरसप्लुतास्तु मे चिन्मयीभमूर्त्तिः।। ४१॥। 


भगवन्‌ = हे भगवान्‌ ! समुल्लसतु = चमक उठे 

(मे) = मेरे (च) = और 

विकल्प- = संकल्प विकल्परूपी मे = मेरी 

कलङ्कावलिः = कलंक की माला be 7 ~ 

गलतु = नष्ट हो जाय आनन्दरस = आनन्द के रस से 
हदि = मेरे हृदय में प्लुता = आप्लावित 
निरर्गलता = पूर्ण स्वतंत्रता का भाव अस्तु = हो जाय ।। ४१॥ 


तस्मिन्पदे भवन्तं सततमपश्लोकयेयमत्यच्चैः। 
हरिहर्यश्चविरिञ्जा अपि यत्र बहिः प्रतीक्षन्ते ti ४२॥। 


(अहं) =Ñ यत्र जहाँ 
तस्मिन्‌ = उस आपके हरि- = भगवान्‌ विष्णु 
पदे = परम धाम में हर्यश्वः = इन्द्र और 
सततं = सदा विरिञ्चिः = ब्रह्मा 
अत्युच्चैः = नहुत ऊंचे स्वर में अपि = भी 
भवन्तं = आपकी बहिः = बाहिर 
उपश्लोकयेयं = स्तुति, श्लोकों (एव) = ही 
द्वारा करूँ प्रतीक्षन्ते = प्रतीक्षा करते हैं।। ४२।। 

क्क नु रागादिषु रागः क्क च हरचरणाम्बुजेषु रागित्वम्‌। 
इत्थं विरोधरसिकं बोधय हितममर मे हृदयम्‌।। ४३॥। 


अमर = हे प्रभो ! 

क्क नु = कहाँ 

रागादिषु = राग आदि 
विषयों के प्रति 

रागः = आसक्ति 

च = और 

क्क = कहाँ 

हर- = महादेवजी के 


चरण-अम्बुजेषु = चरण कमलों के प्रति बोधय 


रागित्वम्‌ = भक्ति 

इत्थं = ऐसी 

हितम्‌ = कल्याण की बात 

विरोधरसिकं = विरोध में रसिक 
अर्थात्‌ विरोध में 
फसे हुए 

मे = मेरे 

हृदयं = मन को 


= समझायें ॥ ४३॥। 


तत्तदपूर्वामोदंत्वच्चिन्ताकुसुमवासना ESAT | 
Ud मम मनसि यावन्नश्यतु दुर्वासनागन्धः ॥ ४४॥।। 


(प्रभो) =हे स्वामी 

तत्तत्‌ =उस 

अपूर्व- = अनूठी 
आमोद- =सुगंधि से युक्त 
त्वत्‌ =आप के 
चिन्ता- =चिन्तन रूपी 
कुसुमवासना =फूलों की सुगंधि 
मम =Ñ} 

मनसि =हदय में 


(तावत्‌) =तब तक 
दृढताम्‌ = दृढ़भाव को 
एतु = प्राप्त हो जाय 
यावत्‌ = जब तक कि 
दुर्वासना = बुरी वासना रूपिणी 
गन्धः = दुर्गन्धि 
नश्यतु = समूल नष्ट हो 

जाय ॥| ४४॥ 


विचरन्योगदशास्वपि विषयव्यावृत्तिवर्तमानो5पि। 
त्वच्चिन्तामदिरामदतरलीकृतहदय एव स्याम्‌ ॥ ४५॥ 


(नाथ) = हे नाथ! 
योग- = योग संबन्धी 
दशासु = अवस्थाओं में 


विचरन्नपि = विचरण करता हुआ भी 


विषय- = विषयों के 


व्यावृत्ति = नियमनादि 


साधनाओं में 
वर्तमानः = लगा हुआ 
अपि =Ñ 


(अहं) = मैं 


त्वत्‌ = आपके 
चिन्ता- = चिन्तन रूपिणी 
मदिरा- = मदिरा की 
w- = मस्ती से 


तरलीकृत = लोल (चंचल) 


हृदयः = हृदय वाला 
एव = ही 


स्याम्‌ = FLU ४५॥ 


*समुत्सुकास्त्वां प्रति ये भवन्तं प्रत्यर्थरूपादवलोकयन्ति। 
तेषामहो तत्किमुपस्थितं स्यात्किं साधनं वा फलितं भवेत्तत्‌।। ४६॥। 


त्वां = आपकी किं = कौन-सा 
प्रति = ओर साधनं = साधन 
समुत्सुका = लालायित बने हुए उपस्थितं = उपलब्ध 

ये = जो भक्त-जन स्यात्‌ = होता होगा 
भवन्तं = आपको वा = और उस 
प्रत्यर्थरूपात्‌ = प्रत्येक वस्तु में साधना से 
अवलोकयन्ति = देखते हैं तत्‌किम्‌ = वह कौन सी 
तेषाम्‌ = उनको अवस्था 
अहो = भला फलितं भवेत्‌ = प्राप्त होती 
तत्‌ = वह होगी।। ४६॥ 


तात्पर्य यह है कि जिस अलौकिक साधन के द्वारा भक्त-जन आपके स्वरूप को 
प्रत्येक घटपटादि पदार्थों में करामलकवत्‌ देखते हैं, उस अनुपम साधना को समझना 
हमारी बुद्धि की सीमा से बाहिर है। उस साधना को या तो वे भक्त ही जान सकते = 


अथवा उनके प्रभुदेव। 


सदा भवत्देहनिवासस्वस्थोऽप्यन्तः परं दह्यत एष लोकः। 
तवेच्छया तत्कुरु मे यथात्र त्वदर्चनानन्दमयो भवेयम्‌।। ४७॥। 


एषः = यह 
लोकः = सांसारिक लोग 
सदा भवत्‌ = सदा आपके 
देह- = स्वरूप में 
निवास = रहने के कारण 
स्वस्थः = स्वस्थ होने पर 
अपि = भी (सांसारिक 
वासनाओं से) 


अन्तर = भीतर ही भीतर 

दह्यते = जलाये जाते हैं 
अर्थात्‌ दुःखी 
होते हैं 

(इत्यतः) = इसलिये 

(त्वं) = आप 

तव = अपनी 

इच्छया = इच्छा से 

मे - मेरे लिये त्वत्‌ = आपकी 


तत्कुरु = ऐसा कीजिये अर्चन = पूजा-रूपिणी 
यथा = जिससे कि आनन्द- = आनन्दरूपता से 
(अहं, = मैं मयः = युक्त 
अत्र = इस संसार में (एव) = ही 
भवेयम्‌ = बन जाऊँ I ४७॥ 


परं परस्थं गहनादनादिमेकं निविष्टं बहुधा गुहासु। 
सर्वालयं सर्वचराचरस्थं त्वामेव शम्भं शरणां प्रपद्ये ॥ ४८॥ 


(अहं) = मैं सर्वालयं = सबके विश्रांति स्थान 
गहनात्‌ = मायोत्तीर्ण धाम में (च) = और 
परस्थं ठहरे हुए ad- = सभी 
परं = उत्कृष्ट चराचरस्थं = स्थावर जंगम में 
अनादि = अनादि ठहरे हुए 
एकं = अद्वितीय त्वां = आप 
बहुधा = अनेक प्रकार के शरणं = सब जगत के रक्षक 
गुहासु = हृदय रूपी गुफाओं में शम्भुं = शिवजी महाराज को 
निविष्टं = बैठे हुए एव = ही 

प्रपद्ये = प्रणाम करता हूँ ॥ ४८॥ 


ते पङ्कमङ्कागतमात्मनि धावयन्ति दिङ्मण्डलं 
च परितः परिपावयन्ति। 
क्लेशान्क्षणात्तृणगणानिव लावयन्ति 

ये त्वां प्रकाशवपुषं हृदि भावयन्ति।। ४९॥ 


ये = जो भक्त पङ्क = अज्ञान रूपी 
प्रकाशवपुषं = प्रकाशस्वरूप कीचड़ को 
त्वां = आपका धावयन्ति = धो डालते हैं। 
हृदि भावयन्ति = हृदय में ध्यान करते हैं दिङ्मण्डलं = सारी दिशाओं 
ते =वे को 

आत्मनि = अपने हृदय के परितः = चारों ओर से 


asm = बीच में होने वाले परिपावयन्ति = पवित्र करते हैं 

च = और 

क्लेशान्‌ = अविद्या आदि 
क्लेशों को 

तृणगणान्‌ = तिनकों के 
समूह की 


मानुष्यनावमधिगम्य चिरादवाण्य 


ड्व = भांति 
क्षणात्‌ = क्षण भर में 
लावयन्ति = काट 

देते हैं ॥| wei 


निस्तारकं च करुणा भरणं भवन्तम्‌। 


यस्याभवद्भरवशस्तरितुं भवाब्धिं 


सोऽहं ब्रुडामि यदि कस्य विडम्बनेयम्‌।। ५०॥ 


चिरात्‌ = चिरकाल के बाद 
मानुष्य = मनुष्य जन्म रूपी 
नावं = नौका को 
अधिगम्य = प्राप्त कर 

च = और 


करुणाभरणं = दया से सुशोभित 
निस्तारकं = पार ले जाने वाले 


भवन्तं = आपको 
अवाप्य =पा कर 

यस्य = जिस 

(मे) = मुझको 
भवाब्धिं = भवसागर 
तरितुं = पार करने का 


भरवशः = भरोसा 

अभवत्‌ =हो गया है, 

सः = वही 

अहं =F 

यदि =यदि 

gf = (इस भवसागर से 
पार जाने के बजाय) 
डूब ही जाऊं 

(तर्हि) =Ñ 

ड्यं = यह 

विडम्बना = हँसी 

कस्य ' = किसकी 
होगी ? ॥ ५०॥ 


सहस्रशीर्षा पुरुषः पुनातु वः सहस्त्रचक्षुर्भगवान्‌ सहस्त्रपात्‌। 


गलेऽङिघ्रमूले नयने च निश्चलास्त्रयोऽप्यमी यं पुरुषा उपासते॥५१॥ 


सहस्रशीर्षा = सहस्त्र फणों वाला 


पुरुषः = पुरुष अर्थात्‌ श्री 
शेषनाग जी 

सहस्रचक्षुः = wee नेत्रों वाला 
पुरुष इन्द्रदेव 


सहस्रपात्‌ = हजार किरणों वाला 


भगवान्‌ = सूर्य भगवान्‌ 
अमी =ù 

त्रयः =तीनों 
पुरुषाः = पुरुष 

अपि = ff उपासते = भजते हैं 
निश्चलाः = निश्चल (सः) न ऽहः ` 
(सन्तः) = होकर सहस्रशीर्षा = अनंत शिरों वाला 
यं = जिस सहस्रचक्षुः = अनंत नेत्रों वाला 
(शिवम्‌) = शिवजी महाराज (च) = और 

को सहस्रपात्‌ = अपरिमित पदों वाला 
(क्रमेण) = क्रमशः पुरुषः = महापुरुष 
गले = कण्ठ देश में भगवान्‌ = विराट्‌ रूप भगवान्‌ 
अङि्घ्रमूले = चरणों पर शङ्कर 
च = और वः = आप लोगों को 
नयने = नेत्र स्थान पर पुनातु = पवित्र करे ॥ ५१॥ 


डों 
शं नो मित्र: शं वरुणः शं नो भवत्वर्यमा 
शं न इन्द्रो बृहस्पतिः शं नो विष्णुरुरुक्रमः॥। 
नमो ब्रह्मणे नमस्ते वायो त्वमेव प्रत्यक्षं ब्रह्मासि। 
त्वामेव प्रत्यक्षं ब्रह्म वदिष्यामि ऋतं वदिष्यामि॥। 
सत्यं वदिष्यामि तन्मामवतु तद्वक्तारमवतु अवतु 
माम्‌ अवतु वक्तारम्‌ डों शांतिः शांतिः शांतिः।। 


मित्रः = प्राण और दिन अर्यमा = नेत्र और सूर्य 
अभिमानी देवता अभिमानी देवता 

नः = हमको नः = हमको 

शं = सुखकारी शं = सुखकारी 

भवतु = होवें भवतु = होवें 

वरुणः = अपान और रात्रि इन्द्रः = बल अभिमानी देवता 
अभिमानी देवता नः = हमें 

नः = हमको शं = सुखदायक 

शं = सुखकारी भवतु = होवें 

भवतु = होवें बृहस्पतिः = वाणी अभिमानी देवता 


नः = हमें त्वामेव 5 आपको ही 
शं = सुखकारी ऋतं = निश्चयात्मक बुद्धि 
भवतु = होवें वदिष्यामि = मैं कहूँगा 
उरुक्रमः = राजा बलि के त्वामेव = आपको ही 

यज्ञ पर बढ़ाने सत्यं = सत्यस्वरूप 

वाले चरणों वाला वदिष्यामि = मैं कहूँगा 
विष्णुः = भगवान्‌ नारायण तत्‌ = वह वायुरूप ब्रह्म 
नः = हमको माम्‌ = मुझ विद्यार्थी की 
शं = सुखकारी अवतु = रक्षा करे अर्थात्‌ विद्या 
भवतु = होवें से युक्त करे 
ब्रह्मणे = व्यापक ब्रह्म को तत्‌ = वह वायुरूप ब्रह्म 
नमः = नमस्कार हो वक्तारम्‌ = आचार्य अर्थात्‌ गुरु की 
वायो = हे वायु देवता अवतु = रक्षा करे अर्थात्‌ विद्या 
ते = आपको पढ़ाने में समर्थ बनावे 
नमः = नमस्कार हो माम्‌ = मुझे 
त्वं = आप ही अवतु = रक्षा करे 
प्रत्यक्षं = प्रत्यक्ष वक्तारम्‌ = गुरुदेव को 
ब्रह्म = ब्रह्म अवतु = रक्षित करे 
असि = हैं syifa: = आध्यात्मिक fret से 
त्वामेव = आपको ही शांति हो! 
प्रत्यक्षं = प्रत्यक्ष शांतिः = आधिभौतिक विष्नों से 
ब्रह्मा = ब्रह्म शांति हो | 
वदिष्यामि = मैं कहूँगा शांतिः = आधिदैविक विघ्नों से 

शांति हो! 
७ शांतिः 


(34) 


RAN 


श्रीमन्महामाहेश्वराचार्यवर्य-श्रीमदर्भिनवगुप्त- 
विरचिता। | 


श्रीबरह्मविद्या ._ 


शिवभक्तानुचर-राजानकलक्ष्मणकृत- भाषाटीकोपेता। 


अथोच्यते ब्रह्मविद्या सद्यः प्रत्ययदायिनी। 
शिवः श्री भूतिराजो यामस्मभ्यं प्रत्यपादयत्‌।। १॥। 

अब प्राप्तावसर श्रीब्रह्मविद्या का श्रीगणेश करेंगे। इस ब्रह्मविद्या की प्राप्ति 
हमें कल्याणस्वरूप श्रीभूतिराजजी के द्वारा हुई है। यह ब्रह्मविद्या महाकाल के 
मुख से छुड़ाकर मनुष्य मात्र को तत्क्षण ही पूर्ण-विश्वास दिलाती है।। १॥ 
सर्वेषामेव भूतानां मरणे समुपस्थिते। 
यथा पठितयोत्क्रम्य जीवो याति PRAT २॥ 

मृत्यु के समय इस ब्रह्मविद्या का पाठ करने से जीवात्मा इस देह को 
त्याग कर निरञ्जन पद को प्राप्त करता है।। RII 
या ज्ञानिनोऽपि संपूर्णकृत्यस्यापि श्रुता सती। 
प्राणादिच्छेदजां मृत्युव्यथां सद्यो व्यपोहति।। ३॥ 

आप्तकाम ज्ञानी पुरुष भी यदि इस ब्रह्मविद्या का श्रवण अन्तकाल में करे 
तो बह भी प्राणों के भंग से उत्पन्न हुई मरण-पीड़ा को क्षण भर में त्याग देता 
है।। ३॥। 
यामाकर्ण्य महामोहविवशोऽपि क्रमाद्गतः। 
प्रबोधं वक्तूसांमुख्यमभ्येति रभसात्स्वयम्‌॥। ४॥। 

मृत्यु के समय महामोह से परवश बना हुआ व्यक्ति भी इस ब्रह्मविद्या को 
सुनकर अनायास ही वक्ता के सन्मुख होकर ज्ञान को प्राप्त करता है।। ४॥। 

N इति माहात्स्यम्‌ ॥ 


RACK 

ओंहोंहूफ्रेहरक्षमलवय्‌णूं 
परमपदात्त्वमिहागा: सनातनस्त्वं जहीहि देहान्तम्‌। 
पादाङ्गुष्ठादि विभो निबन्धनं बन्धनं ह्युग्रम्‌ ॥ १॥ 
ओं हीं हूँ फ्रें हर क्षम्‌ ल्‌ व्‌ य्‌ णूँ 
हे व्यापक प्रभो | आप परमधाम से इस देह में आये हुए हैं। आप 
सनातन पुरुष Sl पाद-अंगुष्ठ से लेकर सारे देह में ठहरे हुए बन्धनों के 
फलस्वरूप देह-ममत्व को त्याग दीजिये।। १॥ 
ओं हौं हूँ फ्रें ह रक्षम्‌ ल्‌ ब्‌ य्‌ णूँ 
गुल्फान्ते जानुगतं जत्रुस्थं बन्धनं तथा मेढ़। 
जहिहि पुरमग्यमध्यं हत्पद्यात्त्वं समुत्तिष्ठ ॥ २॥ 
ओं हां हूँ फ्रें हर्‌क्षम्‌ ल्‌ व्‌ य्‌ णूँ 
पादग्रन्थि, जानु, कंधे और कांख (बगल) के जोड़ों में तथा गुदा में 
स्थित देह-बन्धन को त्याग करके हृत्कमल के द्वारा प्रफुल्लित बन 
जाइये।। २॥। 
ओं हों हूँ फ्रें ह्‌र्‌क्षम्‌ ल्‌ व्‌ य्‌ णूँ 
हंस हयग्रीव विभो सदाशिवस्त्वं परोऽसि जीवाख्यः। 
रविसोमवह्विसङ्घटबिन्दुदेहो हहह समुत्क्राम्‌ ।। ३॥। 
ओं हं हू फ्रें ह रक्षम्‌ ल्‌ व्‌ य्‌ णूँ 
हे नीरक्षीरविवेको राजहंस ! हे हयग्रीव ! हे व्यापक | आप पर-जीव 
नामक साक्षात्‌ सदाशिव हैं। सूर्य, चन्द्रमा और अग्नि का स्वरूप बने हुए 
प्राण, अपान तथा समान के मेल से आप स्वप्रकाशरूप शरीर वाले हैं; 
अतः आप निश्चयपूर्वक इस देह से निकल जाइये।। ३॥ 
ओं हौं हूँ फ्रें ह रक्षम्‌ ल्‌ व्‌ य्‌ णूँ 
हंस महामन्त्रमयः सनातनस्त्वं शुभाशु भापेक्षी। 
मण्डलमध्यनिविष्ठः शक्तिमहासेतुकारणमहार्थः॥। 
कमलो भयविनिविष्ठः प्रबोधमायाहि देवतादेह ॥। ४॥ 

ओं हां हूँ फ्रेंहर क्ष्‌म्‌ल्व्‌ य्‌ णूँ 
हे द्योतनात्मक स्वरूप वाले हंस ! आप पुण्य-पापो की उपेक्षा करने 
वाले परमन्त्रस्वरूप सनातन पुरुष हैं। आप शक्ति रूपी पुल के कारण, बने 
हुए परमार्थ स्वरूप से युक्त समस्त संसार-मण्डल में तथा हृदय-कमल के 
दोनों पुटों के बीच में ठहरे हुए हैं। अतः आप प्रबोध को प्राप्त हो 
जाइये।। ४॥ 
ओं हीं हूँ फ्रें ह रक्षम्‌ ल्‌ व्‌ य्‌ णू 
अज्ञानात्त्वं बद्धः प्रबोधितोत्तिष्ठ देवादे ॥ ५॥ 
ओं हां हूँ फ्रें हर्‌क्षम्‌ल्‌ व्‌ य्‌ णू 
हे आद्यदेव | आप अज्ञान के कारण ही बद्ध से प्रतीत होते हैं; अतएव 
आप पूर्ण-ज्ञान को प्राप्त होते हुए उठ जाइये ।। ५।। 
ओं हां हूँ फ्रें ALARA व्‌ य्‌ णू 
ब्रज तालुसाह्वयान्तं ह्यौदुम्बरघड्टितमहाद्वारम्‌। 
प्राप्य प्रयाहि हंहो हंहो वा वामदेवपदम्‌ ॥। ६॥। 
ओं हीं हू फ्रें हर्‌ क्षमल्‌ व्‌ य्‌ णूँ 
हे हंहः* मन्त्रस्वरूप वाले परमात्मन्‌ | आप तालुस्थान में औदुम्बर 
नामक यमराज के द्वारा हिलाये गये परमद्वार को प्राप्त करके वामदेव की 
पदवी को प्राप्त कीजिये ॥ ६॥। 


*शैव संबन्धी रहस्यवाद के अनुसार वर्णमाला के निर्णय में शक्तिप्रधान तीन 
विसर्ग तथा शिवप्रधान तीन बिन्दुओं का उल्लेख किया गया है। यहाँ संकेतरूपता से 
प्रसंगवश उनके विषय में कुछ कहना आवश्यक प्रतीत होता है। शक्तिप्रधान “परविसर्ग, 
परापरविसर्ग और अपरविसर्ग” के वाचक क्रमेण “आ, अः और ह” वर्ण माने गये हैं। 
इसी भांति शिवप्रधान “परबिन्दु, परापरबिन्दु और अपरबिन्दु” के वाचक क्रमपूर्वक “अ, 
अं और म” वर्ण कहे गये हैं। इसी आशय के आधार पर उपरोक्त “हंहः” मन्त्रस्वरूप में 
शिवशक्तिसंघट्टरूपता की ओर संकेत है। 

ओं हां है फ्रें ह र्‌क्षम्‌ल्‌ व्‌ य्‌ णूँ 
ग्रन्थीश्वर परमात्मन्‌ शान्तमहातालुरंध्रमासाद्य l 
उत्क्रम हे देहेश्वर निरञ्जनं शिवपदं प्रयाह्माशु ॥। ७॥ 

ओंहोंहँफ्रेंहरक्षमलव्यणूँ 
हे ग्रन्थियो के स्वामी ! हे देह के प्रभो ! हे परमात्मदेव ! अति प्रशान्त 
तालु में स्थित लम्बिका नामक रन्ध्र को प्राप्त कर इस देह का त्याग करके 
निरञ्जन शिव पदवी को प्राप्त करें ।। ७॥ 
ओंहोंहूफ्रेंहरक्षमलवयणू 
आक्रम्य मध्यमार्ग प्राणापानौ समाहत्य। 
धर्माधर्मौ त्यक्त्वा नारायण याहि शान्तान्तम्‌ ।। ८॥ 
ओं हां हूँ फ्रें हरक्षम्‌ल्‌ ब्‌ य्‌णूँ 
हे नारायण | आप मध्यधाम का आश्रय लेकर प्राणापान को लयीभूत 
करके पुण्यपापात्मक बन्धनों को त्याग कर अति शांत-धाम को प्राप्त 
कीजिये ।। ८॥ 
ओं हीं हूँ फ्रें हर्‌क्षम्‌ल व्‌ य्‌ णू 
हे ब्रह्मन्‌ हे विष्णो हे रुद्र शिवोऽसि वासुदेवस्त्वम्‌। 
अग्नीघोमसनातन मृत्पिण्डं जहिहि हे महाकाश ॥ ९॥। 
ओं हौं हूँ फ्रें ह र्‌क्षमूल्‌ वय णू 
हे ब्रह्मा, विष्णु और रुद्र स्वरूप वाले प्रभो | आप स्वयं कल्याणस्वरूप 
वासुदेव हैं। हे पराकाशस्वरूप | हे अग्नीषोमात्मक देव ! हे सदा रहने वाले 
भगवान्‌ | आप इस पार्थिव देह-पिण्ड को त्याग दीजिये ॥ ९॥ 
ओं हीं हूँ फ्रें ह रुक्षम्‌ लव य्‌ णू 
अंगुष्ठमात्रममलमावरणं जहिहि हे महासूक्ष्म N १०॥ 
ओं हरं हूँ फ्रें ह रक्षम्‌ ल्‌ व्‌ य्‌ णू 
हे महासूक्ष्मस्वरूप | आप हृदय में ठहरे हुए अंगुष्ठमात्र निर्मल सूक्ष्म शरीर 
रूपी आवरण को भी छोड़ ARAI gol 
ओं हां हूँ फ्रें ह्‌र्‌क्षमल्‌ व्‌ य्‌ णू. 
पुरुषस्त्वं प्रकृतिमयैर्बद्धोऽहंकारतन्तुना बन्धः 
अभवाभव नित्योदित, परमात्मंस्त्यज सरागमध्वानम्‌ ।। १९॥ 

ओं हीं हुँ फ्रें ह र क्षम्‌ ल्‌ व्‌ य्‌ णू 
हे परमात्मदेव | आप सदा रहने वाले तथा सर्वदा संसार से विलग 
ठहरे हुए हैं। आप साक्षात्‌ पर पुरुष हैं। आप अपनी परा प्रकृति के द्वारा 
ही अहंकार रूपी पाशों से बन्धन में पड़े हुए हैं। इत्यतः आप रागद्वेषात्मक 
संसार के पथ को छोड़ दीजिये IRI 
ओं हीं हँ फ्रें ह्‌ र्‌ क्षम्‌ ल्‌ व्‌ य्‌ णू 
हीं हूँ मन्त्र शरीरमविलम्बमाशु त्वमेहि देहान्तम्‌ ॥ १२॥ 
ओं हां हूँ फ्रें ह र्‌क्षम्‌ल्‌ व्‌ यणे 
हे देव | आप हीं हूँ मन्त्रस्वरूप वाले बनकर निर्विलम्ब में देह त्याग 
पद को प्राप्त कीजिये l १२॥। 
ओं हां हूँ फ्रें ह रक्षम्‌ लव य्‌णूँ 
तदिदं गुणभूतमयं त्यज स्वषाट्कोशिकं पिण्डम्‌ ।। १३॥। 
ओं हां हूँ फ्रें ELA LALA 
हे देव | आप इस अपनाये हुए त्रिगुणात्मक तथा पाञ्चभौतिक 
षट्कोशात्मक देह-पिण्ड का त्याग शीघ्र करें ।। १३॥ 
ओं हौं हूँ फ्रें हर्‌क्षम्‌ल्‌ व्‌ य्‌ णू 
मा देहं भूतमयं प्रगृह्यतां शाश्वतं महादेहम्‌ N १४॥ 
ओं हं हूँ फ्रें हर्‌ क्षम्‌ ल्‌ वय्‌ णू 
आप इस पाञ्चभौतिक देह को ग्रहण न करके सनातन चिदाकाशस्वरूप 
पर शरीर को प्राप्त कीजिये ।। १४॥। 
ओं हरं हूँ फ्रें ह र्‌ क्षम्‌ ल्‌ ब य णू 
मण्डलममलमनन्तं त्रिधा स्थितं गच्छ भित्त्वैतत्‌ ।। १५॥ 
ओं हीं हूँ फ्रें ह र्‌क्षम्‌ल व्‌ य्‌ णू 
त्रिलोकात्मक इस संसार मण्डल की परिधि को काटकर अनन्त तथा 
निर्मल चिदाकाश मण्डल को प्राप्त कीजिये ।। १५॥। 


॥ इति शिवम्‌ ॥ 

सकलेयं ब्रह्मविद्या स्यात्पञ्चदशभिः स्फुटैः । 
वाक्यैः पञ्चाक्षरैस्त्वस्या निष्कला परिकीर्त्यते ।। १॥। 
प्रतिवाक्यं ययाद्यान्तर्योजिता परिपठ्यते। 

पंद्रह वाक्यों से रचित यह ब्रह्मविद्या स्फुटरूपता से सकला ब्रह्मविद्या 
कहलाती है। पर, प्रत्येक वाक्य के आद्य और अन्त में पञ्चाक्षरात्मक मन्त्र 
से संपुटित बन कर यह ब्रह्मविद्या निष्कला नाम से कही जाती है।। ११॥ 
तारो माया वेदकलो मातृतारो नवात्मकः। 
इति पञ्चाक्षराणि म्युः प्रोक्त व्याप्त्यनुसारतः ॥। १२॥। 

तारः-प्रणवः। माया-हाँ। वेदकलः अथवा चतुष्कलः-हूँ। मातृतारः-फ्रें। 
नवात्मकः-ह्‌ रक्ष्‌ म्‌ ल्‌ व्‌ य्‌ णू एवं “ओं हीं हूँ फ्रें ह्‌ रक्षम्‌ ल्‌ व्‌ य्‌ 
णूँ”-इति पञ्चाक्षराणि। 

ओंकार तार कहलाता है, इसी भांति हीं बीज माया, हूँ बीज वेदकल, 
फ्रें मातृतार और हू र क्ष्‌ म्‌ ल्‌ व्‌ य्‌ णूँ नवात्मक मन्त्र कहा जाता है। इन 
सारे बीजों को मिलाकर पञ्चाक्षर मन्त्र बनता है। इसी पञ्चाक्षर मन्त्र से 
संपुटित बन कर उपरोक्त पंद्रह वाक्यों वाली ब्रह्मविद्या निष्कला ब्रह्मविद्या 
कहलाती है। इस निष्कला ब्रह्मविद्या का पाठ प्रतिदिन करने से पुण्यपापों 
का संबन्ध छूट जाता है और जीवात्मा परमात्मा परमेश्वर के साथ एकीभाव 
को प्राप्त करता है। इति शम्‌। 


॥ इति श्रीब्रह्मविद्या समासा॥ 


जय गुरुदेव 

